

වර්තමාන දේවමය උපත, මිල කළ නොහැකි උපතකි.

අද, මැණික් වෙළෙන්දා වන පියා, ඔහුගේ මිල කළ නොහැකි මැණික් දකිනවා. මෙය මිල කළ නොහැකි අලෝකික මැණික් වල අධිකරණයයි. සෑම මැණිකක්ම මිල කළ නොහැකි තරම් වටින්නේය. ඔබ වර්තමාන සමයේ ලෝකයේ ඇති සියලුම දේපළ රැස් කළත්, හෝ ඔබ ලෝකයේ සියලුම සම්පත් රැස් කළත්, එය සමග සසඳන විට, සෑම සියලු දේවමය මැණිකක්ම, ඊට වඩා බොහෝ වටින්නේය. ඔය එක මැණිකක් ඉදිරියේ, ලෝකයේ සියලුම සම්පත් වල වටිනා කමක් නැත. ඔබ එතරම් මිල කළ නොහැකි මැණික්ය. සංගම යුගයේ හැර, වක්‍රයේ වෙනත් කිසිම කාලයක ඔය මිල කළ නොහැකි මැණික් සොයා ගත නොහැක. ස්වර්ණමය යුගයේ දේවතා ආත්මයන්ගේ වර්ත කොටස්, සංගම යුගයේ මිල කළ නොහැකි දේවමය මැණික් වල වර්ත කොටස් වලට පිටුපසින්, දෙවනුවටයි පැමිණෙන්නේ. වර්තමානයේ ඔබ දෙවියන්ගේ දරුවන්ය, නමුත් ස්වර්ණමය යුගයේදී ඔබ දේවතාවන්ගේ දරුවන් වෙයි. දෙවියන්ගේ නම, ප්‍රශංසාව, උපත සහ ක්‍රියාකාරකම්, සියල්ලටම වඩා ශ්‍රේෂ්ඨ වන සේම, දෙවියන්ගේ දරුවන් වන දේවමය මැණික් හෝ ජීවත්මයන්ගේ වටිනාකමද, වඩාත්ම ශ්‍රේෂ්ඨයි. මෙම උසස් වර්ණනාවේ සහ ශ්‍රේෂ්ඨ වටිනාකමේ සිහිවටනය, අද පවා සිහි කර, මැණික් නවය ස්වරූපයෙන් වන්දනා කෙරෙයි. මැණික් නවය සිහි කෙරෙන්නේ විවිධ බාධක විනාශ කරන්නන් ලෙසයි. ඔවුන් මුහුණදෙන බාධකයට අනුව, ඔවුන් මුද්දක් සාදා එය පලඳියි, හෝ මාල පෙත්තක් සාදයි, හෝ එම විශේෂිත මැණික යම් ආහරණයක තබා, ඔවුන්ගේ නිවසේ තබයි. දැන් ඔබගේ අවසන් උපතෙහි පවා, බාධක විනාශ කරන්නෙකුගේ ස්වරූපයෙන් ඔබගේ සිහිවටනය ඔබට දැකිය හැක. ඔබ අනිවාර්යෙන් සිටින්නේ අංක පිළිවෙලටයි, නමුත් අංක පිළිවෙලට සිටින අතර, ඔබ සියලු දෙනාම, මිල කළ නොහැකි සේම බාධක විනාශ කරන්නන්ය. අද පවා, ඔබගේ ශ්‍රේෂ්ඨ ස්වරූපයෙන් ජීවත්ම ඔබට ගෞරව දක්වයි. ඔවුන් බොහෝ සෙනෙහසින් සහ පිරිසිදුව ඒවා (ඔබගේ ප්‍රතිමා) ප්‍රවේසමින් රැක බලා ගනී, මන්ද, ඔබ සියලු දෙනාම තමන් එතරම් වටිනා බව නොසැලකුවත්, පියා ඔය සියලුම ජීවත්ම වටිනා බවට පත්කර, ඔහු සතුකර ගෙන තිබේ. ඔහු පිළිගෙන තිබේ ඔබ මගේ වන අතර මා ඔබේය. දෙවියන්ගේ බැල්ම වැටෙන ජීවත්මයක්, ඔහු මත දෙවියන්ගේ බැල්ම තිබීම තුළින් අනිවාර්යෙන් මිල කළ නොහැකි තරම් වටිනා වෙයි. දෙවියන්ගේ දිෂ්ඨිය නිසා, එවන් ජීවත්මයක් නියත වශයෙන්ම ආධ්‍යාත්මික ලෝකයේ, දෙවියන්ගේ නිර්මාණයේ, ශ්‍රේෂ්ඨ ජීවත්මයක් වෙයි. ඔබ දිව්‍යත්වයේ ස්වාමීගේ (පරස්නාත්, යකඩ, රන් බවට පරිවර්ථනය කරන ගල) ඇසුරට පැමිණෙන විට, ඔබ අනිවාර්යෙන් ගලෙන් පැහැ ගැන්වෙයි (පරස්-රස විද්‍යාඥයාගේ ගල). එබැවින්, ඔබට දෙවියන්ගේ සෙනෙහසේ දිෂ්ඨිය ලැබෙන නිසා, ඔබගේ සිහිවටනය මුළු වක්‍රය පුරාම පවතී. එය ජීවමාන දේවතාවන්ගේ ස්වරූපයෙන් වුවත්, කල්ප භාගයක අජීවි-ප්‍රතිමාවන්ගේ ස්වරූපයෙන් වුවත්, විවිධ සිහිවටන වල ස්වරූපයෙන් වුවත්, ඔය මැණික්වල කුමන ආකාරයක සිහිවටනයක් වුවත්, තාරකාවල ස්වරූපයෙන් පවා ඔබගේ සිහිවටනය තිබේ. කුමන ආකාරයකින් ඔබගේ සිහිවටනය තිබුණත්, මුළු කල්පය පුරාම, ඔබ, සියලු දෙනාගේ ආදරයට බඳුන් වී ඇත, මන්ද, අවිනාශී සෙනෙහස් සාගරයේ ආදරණීය දිෂ්ඨිය, ඔබව මුළු කල්පය පුරාවටම, සෙනෙහස ලැබීමට අයිතියක් ඇති කෙනෙක් බවට පත් කර ඇත. මේ නිසයි බැතිමතුන්, මොහොතක හෝ තත්පර භාගයක දර්ශනයකට පිපාසාවෙන් සිටින්නේ, ඔවුන්ට එක බැල්මකින් එපිටට යාමට හැකි වීම සඳහා. මේ නිසයි, මෙකල ලැබෙන සෙනෙහසේ බැල්ම, ඔබව අවිනාශී සෙනෙහසට සුදුස්සෙක් කරවන්නේ. ඔබට ඉබේටම අවිනාශී ලැබීම් තිබෙයි. ඔහු සෙනෙහසින් ඔබව සිහි කරයි, සෙනෙහසින් ඔබව තබාගනී, එමෙන්ම සෙනෙහසින් ඔබ දෙස බලයි.

දෙවනුව, පිරිසිදුකම, එනම්, පාරිශුද්ධත්වය. මෙකල, ඔබ පියාගෙන්, පාරිශුද්ධත්වයේ ජන්ම උරුමය හිමි කරගනී. ඔබගේ ආදිතම ධර්මය පාරිශුද්ධත්වයේ එකක්, එනම් පිරිසිදුකම බව ඔබ දන්නවා. මේ නිසයි, ඔබ පාරිශුද්ධත්වය ධාරණය කරගෙන ඇති නිසා, ඔබගේ සිහිවටනයක් ඇති ඕනෑම තැනක, පාරිශුද්ධත්වය සහ පිරිසිදුකම එතැන සිහිවටනයක් ලෙස පවතින්නේ. කල්ප භාගයක් පිවිතුරු රැකවරණය සහ පිවිතුරු ලෝකය තිබේ. එබැවින් කල්පයෙන් භාගයක් ඔබ පාරිශුද්ධත්වය තුළින් උපත ලබා, පාරිශුද්ධත්වයෙන් රැකගනී, එමෙන්ම කල්ප භාගයක් ඔබව පාරිශුද්ධත්වයෙන් පුදනු ලබයි.

තුන්වැනුව, ඔහු හදවතේ ඇති විශාල සෙනෙහසකින් ඔබව රැක බලාගනී ඔහු ඔබව රැකගන්නේ, ඔබ ශ්‍රේෂ්ඨ සහ මිල කළ නොහැකි බව සලකමින්ය. මෙසේ වන්නේ, මෙකල්හි, මව සහ පියාගේ ස්වරූපයෙන්, දෙවියන්ම ඔය දරුවන්ව රැක බලා ගන්නා නිසයි, එනම්, ඔහු ඔබව පෝෂණය කරයි. එබැවින්, ඔබගේ පෝෂණය අවිනාශී නිසා සහ අවිනාශී සෙනෙහසින් ඔබව රැකබලා ගැනීම නිසා, චක්‍රය පුරාම ඔබව විශාල රාජකීයත්වයකින්, සෙනෙහසින් සහ ගෞරවයෙන් රැකබලා ගැනෙයි. ඔබ එවන් සෙනෙහසින්, පිරිසිදුකමින්, පාරිශුද්ධව සහ ආදරයෙන් යුතුව සදාතනිකව රැකවල් ලැබීමට සුදුස්සන් වෙයි. එබැවින් ඔබ කෙතරම් මිල කළ නොහැකිද කියා ඔබට වැටහෙනවාද? සෑම මැණිකකටම විශාල වටනාකමක් තිබේ! එබැවින් අද පියා, මැණික් වෙළෙන්දා, සෑම මැණිකකම වටිනාකම දෙස බලමින් සිටියා. ලෝකයේ සියලුම නොගිණිය හැකි ජීවත්ම එක් පසෙක සිටින නමුත් ඔය පාන්ඩවයන් පස්දෙනා එම නොගිණිය හැකි, එයට වඩා බලවත්ය. එම නොගිණිය හැකි අය, ඔබගෙන් එක් කෙනෙකුටවත් සමාන නැත ඔබ එතරම් බලවත්ය. එබැවින් ඔබ බොහෝ සේ වටිනා වී ඇත. ඔබගේ අගය ඔබ දන්නවාද? නැත්නම් විටෙක ඔබට තමන්ව අමතක වෙනවාද? ඔබට තමන්ව අමතක වන විට, ඔබ අසහනයට පත් වෙයි. තමන්ව අමතක නොකරන්න. සෑම විටම තමා, මිල කළ නොහැකි කෙනෙක් බව සලකමින් ගමන් කරන්න, නමුත් සුළු වරදක් සිදු නොකරන්න. ඔබ මිල කළ නොහැකි, නමුත් ඔබ මිල කළ නොහැකි වී ඇත්තේ පියාගේ ඇසුර නිසයි. ඔබ පියාව අමතක කර, තමන් ගැන පමණක් සිතන්නේ නම්, එය වැරදියි ඔබව නිර්මාණය කර ඇති කෙනාව අමතක නොකරන්න. ඔබ මෙය බවට පත් වී ඇත, නමුත් ඔබව මෙය බවට නිමකර තිබෙන්නේ, ඔබව නිර්මාණය කළ ඒකායන කෙනාය. මෙය වටහාගත යුතු ක්‍රමය මෙයයි. ඔබට ක්‍රමය අමතක වන්නේ නම්, එවිට වැටහීම යම්කිසි අනුවණකමක් බවට වෙනස් වෙයි. එවිට 'මම' යන අවධානය ඇති වෙයි. ක්‍රමවේදය අමතක වීමෙන් ඔබ සාර්ථකත්වය අත්විඳින්නේ නැත. එබැවින් නිවැරදි ආකාරයට තමන් මිල කළ නොහැකි බව දැනගෙන, ලෝකයේ මුතුන්මිත්තන් බවට පත් වන්න. එමෙන්ම තමන් අඩු බව සිතා අසහනයටද පත් නොවන්න. මේ දෙයාකාරයෙන්ම නොසිතන්න, 'මා කිසිවක් නොවෙයි' හෝ 'මා පමණක් සියල්ලයි.' දෙකම වැරදියි. 'මා එම කෙනාය, නමුත් මාව නිර්මාණය කළ ඒකායන කෙනා, මාව එය බවට පත් කර ඇත.' ඔබ පියාව ඉවත් කළ විට, එය පාපයක් වෙයි. පියා ඇති විට, පාපය නොමැත. පියාගේ නාමය ඇති තැන, පාපයක නමක් හෝ සලකුණක් නොමැති අතර පාපය ඇති තැන, පියාගේ නමක් හෝ සලකුණක් නොමැත. එබැවින් ඔබගේ වටිනාකම ඔබට වැටහෙනවාද?

ඔබ දෙවියන්ගේ දිෂ්ටිය ලැබීමට සුදුසු වී ඇත. මෙය සාමාන්‍ය දෙයක් නොවෙයි. ඔබ රැකවරණය ලැබීමට සුදුසු වී ඇත. ඔබ පාරිශුද්ධත්වයේ අවිනාශී ජන්ම උරුමයට අයිතියක් හිමි කර ගෙන තිබේ. මේ නිසයි ඔබගේ ජන්ම උරුමය ලබා ගැනීම, කිසිම විටෙක අපහසු නොවන්නේ එය පහසුවෙන් අත්කර ගනී. අයිතියක් ඇති දරුවන් වීමේ අත්දැකීම ඔබට තිබේ, එබැවින් පිවිතුරු බව රැකීම ඔබට අපහසු බව නොදැනෙයි. පිවිතුරු වීම අපහසු බව දැනෙන අය බොහෝ වංචල වෙයි. පාරිශුද්ධත්වය, ස්ව ධර්මයයි. එය ඔබගේ ජන්ම උරුමයයි, එනිසා එය සෑම විටම පහසු බව දැනෙයි. ලෝකයේ මිනිසුන් පැන දුවන්නේ ඇයි? ඔවුන්ට පිවිතුරු බව රැකීම අපහසුයි. මෙම අයිතිය නොමැති එම ජීවත්මයන්ට එය අනිවාර්යෙන් අපහසු බව දැනෙයි. අයිතියක් ඇති ජීවත්ම පැමිණි විගසම, පිවිතුරු බව පියාගෙන් ඔවුන්ට ලැබෙන ඔවුන්ගේ අයිතිය බවත් ඔවුන් අනිවාර්යෙන් පිවිතුරු විය යුතුයි, යන අධිෂ්ඨානගත සිතිවිල්ල, ඔවුන්ට සැනෙකින් ඇතිවෙයි. ඔවුන්ගේ හදවත් නිරන්තරයෙන් පාරිශුද්ධත්වය මගින් ආකර්ෂණය වෙයි. ඔවුන් ගමන් කරන අතර ඔවුන්ගේ සිතිවිලි හෝ සිහින වලින් මායා යම් ස්වරූපයකින් ඔවුන්ව පරීක්ෂා කිරීමට පැමිණෙන්නේ නම්, එවිට, අයිතියක් ඇති ජීවත්ම දැනුමින් පිරිපුන් බැවින්, ඔවුන් බිය නොවෙයි නමුත් ඔවුන් දැනුමේ බලයෙන් තම සිතිවිලි පරිවර්ථනය කරගනී. එක් සිතිවිල්ලක් ඇති වීමෙන් පසු, ඔවුන් තව බොහෝ සිතිවිලි ඇති නොකරයි. ඔවුන් යම් දෙයක සලකුණක්, එහි පරම්පරාවක් බවට පරිවර්ථනය කර නොගනී. 'සිදු වුනේ කුමක්ද? මෙය සිදුවුණා...' පරම්පරාව මෙයයි. ප්‍රශ්න ඇසීමෙන් ඔබ පෝලිමක් ඇති කරන බව, ඔබට කියා තිබේ. මේ ආකාරයෙන් ඔබ දරු පරම්පරා නිර්මාණය කරයි. යමක් පැමිණ, ඉන්පසුව සදහටම ඉවත්ව යයි. එය පැමිණෙන්නේ ඔබව පරීක්ෂා කිරීමටයි, එවිට ඔබ සමත් වූ සැනින්, එය අවසන්ය. 'මායා පැමිණියේ ඇයි? ඇය පැමිණියේ කොහේ සිටද? ඇය මෙහි සිට ආවා, ඇය එහෙ සිට ආවා. ඇයට නොපැමිණ ඉන්න තිබුණා. ඇය ආවේ ඇයි?' මෙම දරු පරම්පරාව නොතිබිය යුතුයි. හොඳයි, ඇ ආවා. එබැවින් ඇයට ඉඳ ගැනීමට අසුනක් නොදෙන්න! ඇයව පලවා හරින්න! ඔබ මෙසේ සිතන්නේ නම් 'ඇය පැමිණියේ ඇයි?' එවිට ඇය අසුන් ගනිවි. ඇය පැමිණියේ ඔබව ඉදිරියට ගමන් කරවීමට සහ ඔබව පරීක්ෂා කිරීමටයි. ඇය ඔබව පංතියේ

ඉදිරියට ගමන් කරවීමට සහ ඔබව අත්දැකීම් ඇත්තෙක් කරවීමටයි. 'ඇය පැමිණියේ ඇයි? ඇය මෙසේ ආවා, ඇය එසේ ආවා.' මේ ආකාරයට නොසිතන්න. එවිට ඔබ සිතන්නේ 'මායාට මෙවන් ස්වරූපයක්ද තිබෙනවාද? එය රතුයි, එය කොළයි, එය කහ පාටයි!' ඔබ මෙම ව්‍යාප්තියට යයි. මෙම ව්‍යාප්තියට නොයන්න. ඔබ බිය වන්නේ ඇයි? එය සරළව අභිබවා යන්න. සම්මාන ඇතිව සමත් වන්න. ඔබගේ ආයුධය වන දැනුමේ බලය ඔබට තිබේ. ඔබ මාස්ටර් සර්වබලධාරීන්, ඔබ ත්‍රිකාලදර්ශීය, ඔබ ත්‍රිවේනියයි (ගංභා තුනක සංගමයක්) ඔබට අඩු මොනවාද? මෙතරම් විගසින් බිය නොවන්න! ඔබ කුඹියෙක් ආවත් බිය වෙයි. ඔබ වැඩියෙන් සිතයි. සිතීම යනු මායාට සත්කාර කිරීමයි. එවිට ඇය එතැන, ඇගේ නිවස කරගනී. ඔබ මාවතක් දිගේ ඇවිදින විට යම් අපිරිසිදු දෙයක් දකින්නේ නම් ඔබ කරන්නේ කුමක්ද? ඔබ එතැන සිටගෙන මෙසේ සිතනවාද 'මෙය මෙතැනට විසි කළේ කවුද? කුමක්ද සිදු වුනේ? එය මෙතැන නොතිබිය යුතුයි.' ඔබ මෙසේ සිතමින් සිටිනවාද නොඑසේ නම් පසෙකට පියවර තබා ගමන් කරනවාද? බොහෝ නිෂ්ඵල සිතිවිලි වල දරු පරම්පරාවට නිර්මාණය වීමට ඉඩ නොතබන්න. ආරම්භයේදීම එහි ස්වරූපය අවසන් කරන්න. පළමුව එය තත්පරයක දෙයක් වන අතර ඉන්පසුව ඔබ එය පැය, දින හෝ මාස ගණන් අවශ්‍ය වන දෙයක් බවට ව්‍යාප්ත කරයි. එවිට, මසකට පසුව සිදු වූයේ කුමක්ද කියා ඔබගෙන් විමසූ විට, එය තත්පරයක දෙයක් පමණක් බව ඔබට වැටහෙයි. එබැවින් බිය නොවන්න. ගැඹුරට යන්න සිදුවීමේ ගැඹුරට නොව, දැනුමේ ගැඹුරට යන්න. මෙතරම් ශ්‍රේෂ්ඨ මිල කළ නොහැකි මැණික්, කුඩා දුහුවිලි කැබිති සමග ක්‍රීඩා කරන බව බාප්දාදා දකින විට, ඔහු සිතන්නේ, මැණික් සමග ක්‍රීඩා කළ යුතු මේ අය, සැබවින්ම දූවිලි කැබිති සමඟ ක්‍රීඩා කරන්නේ ! ඔබ මැණික්ය, එබැවින් ඔබ ක්‍රීඩා කළ යුත්තේ මැණික් සමඟයි.

බාප්දාදා ඔබව බොහෝ ආදරණීය සෙනෙහසකින් ඔබව පෝෂණය කර තිබේ. එබැවින් ඔබ දුහුවිලි කැබිති සමග ක්‍රීඩා කිරීම දැකීම, ඔහු දරා ගන්නේ කෙසේද? ඔබ අපිරිසිදු වී මෙසේ පවසයි දැන් අපව පිරිසිදු කරන්න, අප පිරිසිදු කරන්න! ඔබ බියටද පත් වෙයි. මා දැන් කුමක්ද කළ යුත්තේ? ඔබ මඩ සමග ක්‍රීඩා කරන්නේ ඇයි? එයින්ද බිම රැඳී තිබෙන්නේ කුඩා මඩ කැබලිය. එබැවින් සෑම විටෙකම තමන්ගේ වටිනාකම දැන සිටින්න. අවිවා.

මුළු කල්පය පුරාම මිල කළ නොහැකි, එවන් ජීවත්මයන්ට, දෙවියන්ගේ සෙනෙහස ලැබීමට සුදුසු ජීවත්මයන්ට, දෙවියන්ගේ පෝෂණය ලැබීමට සුදුසු ජීවත්මයන්ට, පාරිශුද්ධත්වයේ ජන්ම උරුමයට අයිතියක් ඇති ජීවත්මයන්ට, පියා සමග එකට සිටීමේ ක්‍රමවේදය තුළින් සෑම විටම සාර්ථකත්වය අත්කර ගන්නා ජීවත්මයන්ට, මිල කළ නොහැකි මැණික් බවට පත් වී සෑම විටම මැණික් සමග ක්‍රීඩා කරන රාජකීය දරුවන්ට, බාප්දාදාගේ සෙනෙහස, සිහි කිරීම සහ නමස්කාරය.

බාප්දාදා කණ්ඩායම් මුණගැසෙමින්

ඔබ සෑම විටම තමන්, පියාගේ දැස් තුළ මුසු වී සිටින ජීවත්ම, දෙනෙත් තුළ මුසු වී ඇති, බොහෝ ආලෝකමත් ලකෂ්‍ය බව, සලකන්නේද? ඉතිං, ඔබ නිරන්තරයෙන් තිත්ය, එමෙන්ම ඔබ සෑම විටම පියාගේ දැස තුළ මුසු වී ඇති තිත් වෙයි. බාප්දාදා ඔබගේ දැස් තුළ මුසු වී ඇති අතර ඔබ සියලු දෙනාම බාප්දාදාගේ දැස් තුළ මුසු වී සිටියි. ඔබගේ දැස් තුළ බාප්දාදා පමණක් මුසු වී ඇති විට, ඔබට වෙනත් කිසිවක් දැකීමට නොහැකි වෙයි. එබැවින් මෙම අවධානය ඇතිව නිරන්තරයෙන් ආලෝකමත්ව සහ සැහැල්ලුවෙන් රැඳී සිටින්න මා සෑම විටම තිතක්. තිතකට කිසිම බරක් නැහැ. මෙම අවධානයේ ස්වරූපය, ඔබට නිරන්තරයෙන් අඛණ්ඩව ඉදිරියට ගමන් කිරීමට මහපාදයි. ඔබ ඇසක මැද දෙස බලන විට, තිබෙන්නේ තිතක් (කළු ඉංගිරියාව) පමණයි. පෙනෙන්නේ කළු ඉංගිරියාවෙන්ය. එම තිත නොමැති විට, ඔබට ඇසක් තිබුණත් බලන්නට නොහැකි වෙයි. එබැවින් සෑම විටම මෙම ස්වරූපය ඔබගේ අවධානයේ තබාගෙන පියාසර ස්ථිතිය අත්විඳින්න. බාප්දාදා, දරුවන්ගේ වර්තමාන සහ අනාගත භාග්‍යය දැක සතුටු වෙයි. වර්තමානය, ඔබගේ අනාගත භාග්‍යය නිර්මාණය කිරීමට ඇති පෑනයයි. ඔබගේ වර්තමානය උසස් කරගැනීමේ මාර්ගය වන්නේ, සෑම විටම ජ්‍යෙෂ්ඨයන්ගෙන් ලැබෙන සංඥා පිළිගෙන තමන්ව පරිවර්ථනය කරගැනීමයි. මෙම විශේෂ ගුණදහමෙන් ඔබගේ වර්තමානය සහ අනාගත භාග්‍යය ශ්‍රේෂ්ඨ වෙයි.

2) ඔබ සෑම කෙනෙකුගේම නළලේ, භාග්‍යයේ තාරකාවක් බැබළෙනවා නේද? එය සෑම විටම බැබළෙනවාද? එය විටෙක වංචල වන්නේ නැහැ නේද? සදා-දැල්වෙන ආලෝකය වන පියා සමගින්, ඔබත් සදා-දැල්වෙන

තාරකා වී තිබේ. ඔබ මෙය අත්විඳිනවාද? සුළඟ ඇතැම් විට පහත හෝ තරුව වංචල කරන්නේ නැහැ නේද? පියාගේ සිහි කිරීම ඇති තැන, එම තාරකාව, සදාතනිකව දිස්නේ දෙයි, එය වංචල නොවෙයි. ආලෝකයක් වංචල වන විට එයට කිසිවෙක් ප්‍රිය නොකරන නිසා එය නිවා දමයි. එබැවින් මෙහිද, නිරතුරු බැබළෙන තරු වන්න. ඔබ නිරන්තරයෙන් පියා, ඥාන සූර්යයාගෙන් ආලෝකය ගෙන, අන් අයට ආලෝකය ලබා දෙයි. ඔබ තුළ සේවය කිරීමට සෑම විටම උනන්දුව සහ උද්යෝගය තිබේ. ඔබ සියලු දෙනාම ශ්‍රේෂ්ඨ ජීවත්මයි, ශ්‍රේෂ්ඨ පියාගේ ශ්‍රේෂ්ඨ ජීවත්මයි.

සිහි කිරීමේ බලයෙන් සාර්ථකත්වය පහසුවෙන් ලැබෙයි. ඔබට එකවර සිහිපත් කිරීම සහ සේවය තිබෙන පමණකට අනුව, එම සිහි කිරීමේ සහ සේවය කිරීමේ සම්බරතාවය, ඉබේටම ඔබට නිරන්තර සාර්ථකත්වය සඳහා ආශීර්වාද ලබා ගැනීමට මහපාදයි. එබැවින්, බලවත් සිහිකිරීමේ වාතාවරණයක් නිර්මාණය කිරීමෙන්, බලවත් ජීවත්ම කැඳවෙන අතර ඔබට සාර්ථකත්වය ලැබෙයි. ලෞකික ක්‍රියාකාරකම් තිබෙන්නේ නමට පමණක් වන අතර සත්‍ය සෙනෙහස තිබෙන්නේ පියාට සහ සේවය වෙනුවෙනි. ලෞකික කාර්යයන් තිබෙන්නේද සේවය සඳහා පමණයි එය කරන්නේ, ඔබගේ බැඳීම නිසා නොවෙයි, ඔබ එය සිදු කරන්නේ උපදෙස් වලට අනුව වන අතර පියාගේ සෙනෙහස් හස්තය එවන් දරුවන් සමග තිබෙන්නේ මේ නිසයි. නිරන්තරයෙන් සතුටින් ගීත ගයමින් නර්ථනය කරන්න මෙය සේවය කිරීමේ මහකි. අන් අය ඔබගේ සතුට දකින විට, ඔවුන් සතුටට පත්වන අතර සිදුවන සේවය මෙයයි. බාප්පාදා නිරන්තරයෙන් ඔය දරුවන්ට පවසන්නේ ඔබ මහා දානපතියන් වන ප්‍රමාණයට අනුව, එම ප්‍රමාණයට ඔබගේ සම්පත් නොකඩවා වැඩි වෙයි. මහා දානපතියන් වී ඔබගේ සම්පත් වැඩි කරගන්න. මහා දානපතියන් වී බොහෝ පරිත්‍යාග කරන්න. මෙම දීම ඇත්ත වශයෙන්ම ලැබීමක්. ඔබට යම් හොඳ දෙයක් ලැබෙන විට, ඔබට එය අන් අයට නොදී සිටිය නොහැක.

ඔබගේ භාග්‍යය දැක, සෑම විටම සතුටින් සිටින්න. ඔබට මෙතරම් ශ්‍රේෂ්ඨ භාග්‍යයක් ලැබී තිබේ! නිවසේ අසුන්ගෙන සිටියදී ඔබට දෙවියන්ව හමු වී තිබේ! මෙයට වඩා භාග්‍යයක් තවත් තිබිය හැකිද? මෙම වාසනාව ඔබගේ සිහියේ තබාගෙන සතුටින් ඉන්න! එවිට දුක සහ අසාමය සදහටම අවසන් වෙයි. ඔබ සතුවේ ප්‍රතිරූ සහ සාමයේ ප්‍රතිරූ වෙයි. තම භාග්‍යය, දෙවියන් විසින්ම නිර්මාණය කරන අය, බොහෝ ශ්‍රේෂ්ඨයි. එබැවින් නිරන්තරයෙන් උනන්දුව සහ නව උද්යෝගය තමන් තුළ අත්විඳ, නොකඩවා ඉදිරියට ගමන් කරන්න, මන්ද, සංගම යුගයේ සෑම දවසක්ම නව උනන්දුව සහ නව උද්යෝගයේ එකකි.

ඔබ සිටින ආකාරයෙන්ම ගමන් කිරීමෙන් පමණක් සතුටු නොවන්න, නමුත් ඔබට ඉදිරියට යාමට නිරන්තරයෙන් මහපාදන, නව උනන්දුවක් සහ නව උද්යෝගයක් සෑම විටම ඇති කරගන්න. සෑම දවසක්ම අළුත්. ඔබ තුළ අනිවාර්යෙන් සෑම විටම, තමන් වෙනුවෙන් සහ සේවයේදී එක් ආකාරයක හෝ තව ආකාරයක නවතාවයක් තිබිය යුතුයි. තමන් වෙනුවෙන් උනන්දුව සහ උද්යෝගය වැඩියෙන් තිබෙන තරමට, ඔබට නොකඩවා වැඩියෙන් නව ස්පර්ෂ කිරීම් ලැබෙයි. ඔබ සෑම විටම වෙනත් දේවල් සමග කාර්යබහුලව සිටින විට, ඔබට නව ස්පර්ෂ කිරීම් ලබාගැනීමට නොහැකි වෙයි. ආවර්ජනය කරන්න, එවිට ඔබට නව උද්යෝගයක් ඇති වෙයි.

බන්දන තුළ සිටින අයට සෙනෙහස සහ සිහි කිරීම ලබා දෙමින්

බන්දන තුළ සිටින අයගේ සිහි කිරීම සෑම විටම පියා වෙතට ළඟා වන අතර බාප්පාදා බන්දන වල සිටින අයට පවසන්නේ ඔවුන්ගේ යෝගාව, එනම්, සිහි කිරීම වෙනුවෙන් ඔවුන්ගේ සෙනෙහස, ගින්නක් මෙන් කරන ලෙසයි. සෙනෙහස, ගින්නක් මෙන් වන විට, සෑම දෙයක්ම ගින්නේ පිළිස්සී යයි. එවිට සෙනෙහස් ගින්නේ එම බන්දන අවසන් වෙයි, එමෙන්ම ඔබ නිදහස ලැබූ ජීවත්මයක් වී, ඔබට තිබෙන සෑම සිතිවිල්ලකින්ම සාර්ථකත්වය අත් වෙයි. ඔබ ආදරණීයයි, එමෙන්ම සෙනෙහස ඇති අයගේ සිහි කිරීම, බාබා වෙතට ළඟා වෙයි. සෙනෙහසට ප්‍රතිචාරයක් ලෙසින් ඔබට සෙනෙහස ලැබෙයි, නමුත් ඔබගේ සිහි කිරීම දැන් ශක්තිමත් ගින්නක් මෙන් කරගන්න. එවිට ඔබ පෞද්ගලිකවම පැමිණෙන දවස පැමිණෙයි.

වරදානය: ඔබ සෑම විටම ආධ්‍යාත්මික මනෝ ස්ථිතියක සිටින, එමෙන්ම අන් අයට ජීවත්ම ලෙස දකින, ආධ්‍යාත්මික රෝස මලක් වේවා.
ආධ්‍යාත්මික රෝස මලක් යනු, සෑම විටම ආධ්‍යාත්මික සුවඳ ඇති කෙනෙකි. ආධ්‍යාත්මික

සුගන්දය ඇති අය කොහේ බැලුවත්, කවුරු දෙස බැලුවත්, ඔවුන් දකින්නේ ශරීරය නොව, ජීවත්මය පමණයි. එබැවින් ඔබ සෑම විටෙකම ආධ්‍යාත්මික මනෝ ස්ථිතියක හිඳ, අන් අයව ජීවත්ම ලෙස දකින්න. පියා, උසස්ම උසස් වන සේ, ඔහුගේ උද්‍යානයද උසස්ම උසස්ය, එමෙන්ම ඔය දරුවන්, එහි විශේෂ සැරසිල්ලයි, එම උයනේ ආධ්‍යාත්මික රෝස මල්ය. ඔබගේ ආධ්‍යාත්මික සුගන්දය බොහෝ ජීවත්මයන්ට යහපත සලසයි.

පාඨය:

ඔබ එක් විනය නීතියක් කඩ කරමින් කෙනෙක්ව සතුටට පත් කළ විට, එය ඔබගේ දුක් ගිණුමට එකතු වෙයි.

***** ඔම ශාන්ති *****